

కైరవబడని తలుపు

“వర్తి చెత్త! నా కాలాన్ని పాడుచేశావ్ ”
“నిజంగానా ?”

“అబద్ధం అనుకున్నావా ? మూడు రోజులు, రోజుకు రెండు గంటల చొప్పున ఆరు గంటల కాలం వృధా అయింది ”

బ్రహ్మానందం, శశిరేఖ వైపుకు చిరుకోపంగా చూశాడు ఆమె యీజీచైరులోనుంచి లేచి, టేబిలుమీద బ్రహ్మానందం విసిరికొట్టిన పుస్తకాన్ని అందుకుంటూ-

“అందుకే మిమ్మల్ని సాంతం చదవమన్నది నా స్నేహితురాలు ”

“అనసూయా ?”

“ఆ! ఆమె! యిది వల్లమాలిన నవలంటూ ఏమేమో చెప్పి యిచ్చింది ”

“అవును! అలాంటివాళ్ళకు యీ రకం నవలలు చాలా బావుంటాయి ” బ్రహ్మానందం సిగరెట్టు ముట్టించి గట్టిగా రెండు సార్లు పీల్చి

“ఈ నవలలో చెప్పబడిందే నిజమైన ఆదర్శ ప్రేమలు తే, అది దేవతలకు దయ్యాలకూకూడా ఎద్దు ఇ మనుషులు ” శశిశేఖ మధ్యలో అందుకుని—

“కథానాయకుడ- ఆమె ప్రేమించి పెళ్ళిచేసుకునేటప్పుడు అందంగా వుండేవాడు గదా? సరే పెళ్ళయింది బాగానే వుంది యుద్ధంలోతిన్న గాయాలతో ఆముఖమంతా గుంటలూ, లొట్టలూ పడిపోతే— మరి యింకా అతగాణ్ణి ఎలా ప్రేమించిందా అని నాకు అనుమానం!”

“ఇదంతా ప్రచార సాహిత్యం యుద్ధంవల ఆ దేశాల్లో దాదాపు అందరు మొగాళ్ళు ఏదో వొక అంగ వైకల్యం పొందారు మరి స్త్రీలు అలాంటి వాళ్ళను పదిలేయకుండా వుంచాలంటే ఏదో వొక మనో వైకల్యాన్ని ఆదర్శ ప్రేమ పేరుతో పిలిచి, వాళ్ళ అంగవైకల్యానికి చేతకాని అదీ యీ ఆదర్శం ”

“అసలు అంత వికారంగా కనబడే మగాళ్ళను, ఒకప్పుడు ప్రేమించి పెళ్ళి చేసుకుంటే మాత్రం, ఆడవాళ్ళు తరవాత కూడా ఎలా భర్తలుగా అంగీకరించ గలుగుతారు?”

“ఏదో ఆదర్శమనీ మానవత్వమనీ దాని హుందాతనమనీ యింకా యింకా అలాంటివే కొన్ని కల్పించుకుంటే సరి ”

శశిశేఖ దీర్ఘంగా పైకి రెండు నిమిషాలు చూచి, మారా త్తుగా ఏదో ఆలోచన తట్టినట్టు లేచి బ్రహ్మానందం దగ్గరికు వస్తూ—

“మిమ్మల్ని నేనెందుకు ప్రేమించా ననుకున్నారు?” అని ప్రశ్నించింది

“ఏమో!” బ్రహ్మానందం కొంటెగా చూశాడు

“ఈ ముక్కూ, యీ గడ్డం యీ వంపు ”

ముక్కమీద రెండు ముద్దులు, గడ్డం కొకటి— మొత్తం
మూడు

“ఈ ముక్కూ, గడ్డం యీలా లేకపోయినట్లయితే?”

“ఏం! భారతదేశం యిక మగాళ్ళు లేక గొడ్డుపోయిందా?”

బ్రహ్మానందం—బ్రహ్మాండం బద్దలయ్యేట్టు నవ్వుతూ ఆమెకు
దగ్గరకు లాక్కన్నాడు

“మరి నిన్నెందుకు ప్రేమించా ననుగన్నావ్?”

ఆమె విశాల నేత్రాలను అతి సున్నితంగా ముద్దు పెట్టు
కుంటూ ప్రశ్నించాడు

“ఉఃహు నాకు తెలియదు మీరె చెప్పండి ”

“ఈ సువిశాల నేత్రాలు, మెడలో వొంపు, నున్నని పాల
భాగం, మృదువైన శరీరం ”

“ఆపండి! యింకచాలు” శశి రేఖ అతనిపట్టు వదిలించుకొని
లేవబోయింది

“ఆగు మధ్యలో వెళితే ఎట్లా? అంతా చెప్పనీయ్ ”

“ఆ ప్రబంధ వ్యవహారమంతా నాకెందుకు?”

“ప్రబంధ స్త్రీలు మాత్రం నీకంటే ఎక్కవ అందంగా
ఉంటారనా?”

“ఏమో ఎవరు చూశారు?”

“భలే పాండిత్యం! ఆదర్శ ప్రేమను అవతల వారేసి రుబా
యత్స్ అందుకో బుర్ర పట్టాంది

“అమ్మో! ఆ పుస్తకం పారేయటమే! దాన్ని అననూయకు జాగ్రత్తగా తిరిగి యిచ్చేయాలి”

“చాలానాల్గు అడుగుదామని మోచిపోయాను అననూయ భర్త ఎక్కడన్నాడు?”

“ఆమె నడిగితే తనకే తెలియ దంటుంది అరెస్టు కాకుండా తప్పకు తిరుగుతున్నాట్ట”

“అంత కర్కం ఏమొచ్చే? శుభ్రంగా బయటికి వచ్చి అరెస్టవరాదూ?”

“అదే నాకు ఆశ్చర్యం! కాంగ్రెసులోచేరి నాలుగుసార్లు జైలు కెళ్ళాడు మరియుప్పుడు స్వరాజ్యం వచ్చిన తరువాతి కూడా యీ భయం ఏమిటో నాకు అర్థంకాదు”

“ఆమె బ్రతుకు తెరువు?”

“మిషన్ కుట్టుగుంటుంది”

“నూకలు ఫైనలు చదివింది తెలివితేట లన్నాయ్ యిదీ అవస్థ—”

“రిజిస్ట్రార్ మారేజి చేసుకుంది గామాలు తేలిగ్గా వనిలేసి యింకోస్త్రీ చేసుకో వచ్చుగా?”

“ఛాంబతీసి మన యింటికి వచ్చినప్పుడు యీ మాట అనేరు ఇక మనం బతికే ఆస్కారం వుండదు ఈ మధ్య ఒకసారి అతణ్ణి చూశాను అంతా బైరాగిలా వున్నాడు మాసిన గడ్డం - మురికి గుడ్డలూ”

అప్రయత్నంగా బ్రహ్మానందం గడ్డంమీదికి పోయిన ఆమె చేయి ఒకసారి వ్రలిక్కి పడింది

“తెల్లవారి మీరు గడ్డం చేసుకోలేదు నిజం చెప్పండి?”
 డోక్టోర్ బోతున్న దానిలా ముఖంపెట్టి ప్రశ్నించింది బ్రహ్మా
 నందం బిక్క ముఖంవేసి—

“చేసుకోలేదు మరచి పోయాను” అన్నాడు

“ప్రతిరోజూ చేసుకుంటానని వొట్టుపెట్టారు గుర్తుందా?”

అతడు బోనులో నిలుచున్న ముద్దాయిలా గిజగిజ లాడాడు
 శశిరేఖ మామూలకన్న హెచ్చస్థాయిలో—

“మిమ్మల్ని గడ్డం చేసుకోకుండావున్న రోజున చూడట
 మంటే నాకు నిజంగా డోకు వచ్చేంతవని జరుగుతుంది పని
 తొందరఅంటూ యీ మధ్య మీరు స్నో రాచుకోవటం మానే
 శారు మిమ్మల్ని నేను మన వివాహపు ప్రథమ దినాల్లోలాగే
 ప్రేమిస్తుండాలంటే యిలాంటివన్నీ మానుకోవాలి నిజం
 చెప్పాలంటే యీ రాత్రికైనా మీరు గడ్డం చేసుకోకుండావుంటే
 తెల్లవారి మమ్మన్న చూస్తే రామదాసు జైలుసీస నాకు
 జ్ఞాపకం వస్తుంది మీరిలా చేస్తుంటే నేను ఎట్లా ప్రేమించ
 గలను?”

శశిరేఖ చరచరా నడిచి తన గదిరోకిపోయి, తలుపు బిగి
 చింది బ్రహ్మానందం యింకో సిగరెట్టు తీసి ముట్టించాడు

ఆమె అన్నది నిజం! తను అందంగా వుంటానికి తగు
 జాగ్రత్తల తీసుకోకపోతే ఆమె ఎలా ప్రేమించ గలుగుతుంది?
 ఒకసారి ప్రేమించి పెళ్ళిచేసుకున్న తరవాత మొగుడు ఎలాంటి
 అండవికారాన్ని ఏ ఆదర్శం కోసం పొందినా సహించి వూరు
 కోవటానికి యీమె చచ్చిన నవలల్లోని స్త్రీ కాదాయె!

తను అందంగా వుండాలి తనే రోజూ గడ్డం చేసుకోకుండా
స్నో రాచుకోకుండా సెంటువూసుకోకుండా ఆమె దగ్గరకు
వెళ్ళటమంటే నిజంగా ఆమె అందాన్ని వెక్కిరించినట్టే !

బ్రహ్మానందం ఆమె గదివంక గాసేపు చూశాడు ఆమె
ఆ వైపున గొళ్ళేం పెట్టుకుంటున్నట్టుంది ఈ వైపునుంచి
తలుపు తట్టినా లాభంలేదు ఇటు తను గడియవేస్తే? ఛా!
ఏమిటీ యీ ఆలోచనలు !

తనకు ఆమెమీద ప్రేమ తగ్గిపోతుందా? ఉహు! లేదు
ఆ అందమైన సోగకళ్ళు నన్ను ముఖం తన ముక్కన్నా,
గడ్డమన్నా ఆమెకు ఎంత ప్రేమ !

యీజీ చైరులో పడుకొని అలాగే ఎంతో సేపు ఆలోచించి
చాడు నెమ్మదిగా నిద్ర మైమరిపించింది కలత నిద్దరలో బ్రహ్మ
నందానికి కళ్ళు, ముక్కలు గడ్డం, సేప్టీరేజరు, స్నోబుడ్డి
ఒకదాని మీద వొకటి వొకదాంట్లో యింకొకటి కనబడ
సాగినై ఏదో కలవరిస్తూ కలత నిద్దరలో వున్నాడు

ఎవరో గట్టిగా తలుపుతట్టిన శబ్దం

బ్రహ్మానందం వులిక్కిపడి లేచాడు ఎవరు? శశిరేఖా?

“డాక్టరుగారూ! డాక్టరుగారూ!”

మళ్ళీ గట్టిగా తలుపుతట్టారు

కళ్ళు నులుపుకుంటూ మెట్లుదిగి తలుపు తెరిచాడు

మాసినగడ్డం చిరిగిపోయిన చొక్కాతో ఒక నడికారు
వ్యక్తి చేతిలోని మసక లాంతరును అటూ యిటూ తిప్పుతూ
తలుపుతియ్యగానే రెండుమెట్లు కిందికి దిగి నమస్కరించాడు

“ఇంత అర్ధరాత్రివేళ ఏంపని?”

“మావాళ్ళు మందు తిన్నారు తమరు వెంటనే రావాలి?”

“మావాళ్ళంటే?”

‘నా భార్య’

తనరెండు సంవత్సరాల ప్రాక్టీసులో యిలాంటి కేసుల్లో యిది ఆరోది తనకు బాగా జ్ఞాపకం

ఆ వచ్చినవాడు దీనంగా, వెంటనే బయలుదేరమని ప్రార్థిస్తున్నాడు

‘డ్రైవరు యింటికెళ్ళాడు జట్కూ పిలుచుకురా’

ఆ వ్యక్తి అటూ యిటూ ఆదుర్దాగా చూసి—

‘జట్కూ బండి కోసం చాలాదూరం వెళ్ళాలి నా భార్య చాలా ప్రమాదస్థితిలోవుంది నేను కారు నడపగలను’ అన్నాడు

“నివు డ్రైవరువా?”

“కాదు ఫిట్టరు పని చేస్తుంటాను డ్రైవింగు కొంత తెలుసు తమరు వెంటనే బయలుదేరితే

బ్రహ్మానందానికి అతడి ఆదుర్దా, విచారమూ చూస్తే జాలి కలిగింది

కారుషెడ్ లో నుంచి రోడ్డుమీదికి వచ్చింది వెనకసీట్ లో కూర్చుంటూ “నీ పేరేమిటి?” అని బ్రహ్మానందం ప్రశ్నించాడు

“రామస్వామి”

‘చెప్పటం మరిచిపోయాను లెప్టెవ్వోండు డ్రైవు జాగర్’

కారు వేగంగా నడుస్తోంది బ్రహ్మానందం ఆలోచనలో పడ్డాడు తన గడ్డం యీ మాత్రం మాసినందుకే శశిరేఖ భరించలేక పోయిందే— మరి రామస్వామి గడ్డాన్ని చూస్తే ఎవరైనా ప్రేమించ గలరా?

అంత అసహ్యంగావున్న అతని గడ్డాన్ని చూసి, భరించలేకే అతని పెళ్ళాం మందు తిన్నదా? అడిగితే?

‘నీ భార్య మందు ఎందుకు తిన్నది?’

రామస్వామి చేతులూ, కాళ్ళూ వణికినై కారు రోడ్డంతా గుత్తకు తీసుకున్నది

“ఏదో చిన్నతగువు అంతే! మందు తినేసింది”

బ్రహ్మానందం వచ్చి ఆలోచనలో పడ్డాడు

దాంపత్య జీవితంలో చిన్న తిగవులు, బుల్లిగలాటాలు, యింకా ఆ సంబంధమైన ప్రాయశ్చిత్తాలు, దంపతుల మధ్య ప్రేమను యితోధికం చేయటానికి ఎంతో తోడ్పడతై అని వాత్సల్యనడి దగ్గరనుంచి, ఎల్లినవకు చెప్పారుదా మరి యీమాత్రానికి ఆమె మందు ఎందుకు తినేసివుంటుంది? అసలు కారణం యింకోపైవుండాలి! ప్రశ్నిద్దామా?

“నీవేమైనా గట్టిగా చేయి చేసుకున్నావా?”

కారు రోడ్డుమీది నుంచి సాంతం క్రిందికి దిగిపోయింది

బ్రహ్మానందం కంగారు పడ్డాడు ఏదో ప్రమాదంనుంచి బయట పడవడిలా తృప్తిపడ్డాడు డ్రైవింగు చాతకాకో, లేక భార్య ప్రమాదావస్థలో వుందనో, రామస్వామి గాభరా పడు తున్నాడు ఇక అతణ్ణి ప్రశ్నించకూడదు

బ్రహ్మానందం తిరిగి ఆలోచనలో పడ్డాడు

చూస్తూ చూస్తూ హాయిగా, ఆనందంగా గడపవలసిన జీవితాన్ని, మనషులు మధ్యలో యింత బాధాకరంగా ఎందుకు అంతం చేసుకోవాలని ప్రయత్నిస్తారు?

చచ్చిపోవటంలోనే ఆనందం, విముక్తి వుందనుకునేవాళ్ళు

తేలిగ్గా, సునాయూసంగా ఆ కార్యం సాధించుకునేందుకు ఎన్ని మందుల్లేవు? భార్య చాలా బాధ పడుతున్నదని చెబుతున్నాడు ఆమెవ మందు తిని వుంటుంది? ఈ ప్రశ్న తను ఎప్పుడో అడిగి జవాబు తెలుసుకోవలసింది అది తెలుసుకోకుండా తను చేయబోయే చికిత్స ఏముంటుంది?

ఈ ఒక్క ప్రశ్న అడగాలి

“రామస్వామీ!”

స్త్రీరింగు వదిలేసి అక్కడ భయంగా వెనక్కు తిరిగి చూశాడు మళ్ళీ కారు రోడ్డుకిందికి దిగబోయే దశలో, ముందుగా జాగ్రత్త పడ్డాడు

ప్రశ్నిద్దామా? వద్దా? బ్రహ్మానందం సందేహిస్తున్నాడు కారు రోడ్డుంతా కలమ తిరుగుతూ, వేగంగా పోతోంది ఒకటి—రెండు మలుపులు, తరువాత పెద్దకాలవ బ్రిడ్జి

“ఏమందు తిన్నది?” తనకు తెలియకుండానే నోరు బారింది

“గన్నేరు పప్పు, నల్లమందు, మంచి నూనె” తక్కిన మాటలు భయంకరమైన శబ్దంలో కలిసిపోయినై బ్రిడ్జి సైదున వున్న రెండు బలమైన యింజనీలు ఎగిరి కాలవలో పడినై

*

*

*

ఇంకో గంటలో టీపార్టీ తలుపుకు ఆ వైపున విపరీతమైన కోలాహలంగా వుంది నవ్వులు, హాస్యం అంతా అదో ఆహ్లాద ప్రపంచం మరి తనో—

నెలలూ రోజులూ లెక్కించసాగాడు ఆ తలుపువారాత్తుగా శశిరేఖ చేతమూయబడి ఇప్పటికి ఆరు నెలలపదహారురోజులైంది

ఇవ్వాలి యీ ఆనంద మహార్యంలో అది తెలుసుకు
తుందా? ఇశిరేఖకు తనంతు ప్రేమ లేక పోవచ్చు కాని ఎంత
కారణం!

మాణిక్యారావును పెళ్ళి చేసు కోవటంలో ఆమె గొప్పబడి
వుంటుంది! వాడు! వాడు! తను ముఖమంతా కట్టు కట్టబడి
ఆసుపత్రిలో పడివుంటే, పక్కన ఇశిరేఖ ఏడుస్తున్న సన్న
జ్ఞానం లేకుండా ఆ రోజున పక్కకు తల తిప్పుకొని ఎంత
ఆనందంగా వెకిలి నవ్వులు నవ్వుకున్నాడు!

ఈ ప్రపంచంలో తనకు యీ దురవస్థ ప్రాప్తించి నంతుకు
అందరి కంటే ఎక్కువగా సంతోష పడినవాడు మాణిక్యారావు
కానీ, అందరికంటే ముందు విచారాన్ని చూపించటానికి
వచ్చింది కూడా వాడే!

అసలు ఆనాటిరాత్రి 'రామస్వామిని' అంటూ వచ్చింది వీడు
కాడు గదా! బ్రహ్మానందం కుడిచేతి పట్టుమీద మంచంలో
నుంచి లేచి అద్దంముందు కెళ్ళాడు ఎడిమచేతి స్థానంలో ఖాళీ
లాల్చి చేయు పూగుతోంది చేత్తో క్రాఫునవరించు కున్నాడు
తలుపు అవతలి నుంచి ఇశిరేఖ నవ్విస ధ్వని మాణిక్యారావు
వదో అంటున్నాడు

బ్రహ్మానందం అద్దానికి ఎదురుగా కుర్చీలో కూలబడ్డా

“ఇశిరేఖతో నాపెళ్ళి సందర్భంగా యీ సాయంకాలం
ఐదు గంటలకు ఒరగబోయేటిపార్టీకి తప్పక రాగోరను

మాణిక్యారావుకు తనంతు ఎంత లోకువ! తన స్తుత
దుస్థితికి ఎంతగా ఆనందిస్తున్నాడు! ఈ ఆహ్వానంలో ఎంత
కొంటెతనముంది!

కాదును విసిరి నేలకు కొట్టాడు

తను ఏముఖం పెట్టుకొని (అసలు తన ముఖం ఏదీ!) అంత మంది ఆహ్వానితుల్లో కూర్చోగలడు?

తనకే యింత భయంకరంగా కనబడే తన గూపాన్ని శశిరేఖ ప్రేమించలేదు అంతవరకూ తను అర్థం చేసుకోగలడు

ఇంకా యీ స్థితిలో కూడా ఆమెను తనకు భార్యగా వుండమని కోరేటంత నైతిక పతనానికి తను దిగజారలేదు ఆమె ఎంతగానో ప్రేమించే, కాక్షించే, ఆ ముక్కు గడ్డంతో పాటు చెంపలూ, చెవులూ, కూడా గుంటలు పడిపోయె! ఇలాంటి భయంకర రూపంతో తనువుండి కూడా—

ఒకసారి భార్య వయ్యూవు కాబట్టి ఎల్లకాలం భార్యగానే పడివుండమని తను ఎలా ఆమెను అడగ్గలడు?

“ఈ తలుపుతో వాద్దు చేసుకొని యీ వైపు భాగపు మేడంతా మూది అవతల బ్రహ్మానందం గారిది”

మాణిక్యారావు అప్పుడే ‘మాది’ అనేవరకు వచ్చాడు!

బ్రహ్మానందం తన గుండెల్ని ఎవరో గాలంవేసి గుంజుతున్నట్టుగా బాధపడ్డాడు దేవుడున్నాడనే నమ్మకం వున్నవాడయినా ఆ క్షణంవరకూ తను ఎప్పుడూ అతగాణ్ణి ప్రార్థించిన పాపాన పోలేదు కాని ఆ క్షణంలో ఏభావం ఏఆధ్యాత్మిక శక్తి అతణ్ణి పురికొల్పిందోగాని అతడు ఒంటి చేతిని పైకెత్తి—

“ఈశ్వరా! శశిరేఖ నా భార్యకాకుండా పోయిందనే విచారం నాకు లేదు కాని ఆమె ప్రవేశించిన యీ కొత్త జీవితంలో ఏ ఒడిదుడుకులు లేకుండా ఆమెను సాపా” అని రెండు నిమిషాలు నిశ్చలంగా కళ్ళు మూసుకున్నాడు

రోజులు ప్రమక్రమంగా గడిచిపోతున్నై బ్రహ్మానందం జీవితంలో ఏ మార్పు లేదు కాలం గడిచినకొద్దీ తన కొత్త రూపానికి అలవాటు పడవలసిందిపోయి అతడువున్నకొద్దీ అసలు అద్దందగ్గరకు వెళ్ళటానికే ఘయపడుతున్నాడు

శశి రేఖ తిగి పెళ్ళిచేసుకున్న తరువాత ఎవడూ అతణ్ణి చూడటానికి రాలేదు కాని ప్రతిరాత్రి తలుపుకు వైపునంచి ఆమె మధురమైన కంఠస్వరం వివరబడతూనే వుండేది బ్రహ్మానందాన్ని ఆధ్వని ఆకాశంకోకి, క్రొత్తప్రపంచ సీమల్లోకి, తీసుకుపోతూండేది అలాంటిసమయాల్లో ఎన్నెన్నో భావాలు, ఆవేశాలు అతన్ని చుట్టుముట్టేవి కాని అప్పుడున్నాడు ఆమె శ్రావ్యమైన కంఠస్వరంతో మేళవించబడటానికి ప్రయత్నించే, ఆఖరికి మాణిక్యరావు గొంతు అతన్ని ఉద్రిక్తుణ్ణి చేసేది

పట్టణంలో స్ఫోటకాలు జాస్తీగా వున్నవని ఒక రోజున శశి రేఖ ఎవరితోనో చెపుతూవుండగా విన్నాడు

“నేను వాక్సినేషన్ చేయించుకోను జ్వరం వస్తుంది నాకు భయం”

“వాక్సినేషన్ చేయించుకో స్ఫోటకం అంటువ్వండి !

తను తలుపుకు యీవైపునంచి గట్టిగాఅరవాలనుకున్నాడు కాని అలాంటిసలహా యిచ్చే యోగ్యతా ధీమా తనకెదీ ?

శశి రేఖ వాక్సినేషన్ చేయించుకోలేదు నాలుగైదు రోజుల తరువాత ఆమెక జ్వరం వచ్చిందని మాణిక్యరావు ఎవ రోనో అసలు తనకు వినబడింది స్ఫోటకం కాదు గదా ?

ఆ రాత్రి బ్రహ్మానందానికి నిద్ర పట్టలేదు ఏం జ్వరం అయి వుంటుంది ?

రెండవ నాటికి అతనికి సంశయ నివృత్తి కలిగింది స్ఫోటక మనీ ముఖనిండా కళ్ళల్లోను చాలాతీవ్రంగా పోసిందనీ మాణిక్యారావు ఎవరితోనో చెబుతున్నాడు

బ్రహ్మాండం బిగ్గరిగా ఏడ్చాడు ఆ కళ్ళు-నక్షత్రాలను మరిపించే ఆవిశాల నేత్రాల్లో- ఆ వైన అతడు పూహించుకో లేక పోయాడు

ఇంట్లో ఎందరునొకర్లు ఎన్నిచెప్పినా వరసగా మూడు రోజులు అన్నం ముట్టలేదు సరిగదా ఆఖరుకు మంచినీరుకూడా తాగలేదు ఏదోబాధ అతడి నరనరాల్నీ పట్టి పీడించసాగింది నాలుగోనాడు అతడికి స్పృహ తప్పింది

“ఔఫాయిడ్ ! తిరుగుముఖం పట్టి నట్టుంది”

ఎక్కడో ఏదో లోకాన్నుంచి ఎవరో మాట్లాడుతున్నట్టు బ్రహ్మానందానికి వినబడింది

ఆమె అంటోంది-

“ఔఫాయిడ్ ఎవరికి? శశి రేఖకా? ఆమెకు స్ఫోటకం అన్నారూ?”

“ఆమెకు స్ఫోటకం నయమయింది ఒక కన్ను పోయింది మనం గుర్తు పట్టలేనంత వికృతంగా ముఖం తయారైంది ఎలాగైతేనేం బ్రతికి బయటపడింది మీరు ఔఫాయిడ్ నుంచి గట్టెక్కారు యిప్పటికి ముప్పై ”

“రోగి మంచం దగ్గరనుంచి ఆ ముసలి దాన్ని బయటకు పంపండి!” ఎవరో గట్టిగా కేక వేశారు

శశి రేఖకు ఒక కన్ను పోయిందా? కురూపిగా, వికృతంగా తయారైందా?

తనకు టైఫాయిడ్ అనే మాటమాత్రం బ్రహ్మానందానికి గుర్తులేదు ఆమెకోసం—ఆమె ప్రస్తుత దురవస్థను తలచుకొని ఎంతోసేపు లోలోన దుఃఖించాడు

“మాపులకె వికారం పుట్టించేటంత అశవ్యాంగా వున్న దానితో నేను కాపరం చేయలేను బాంబే పోతున్నాను” అన్నాట్ట మాణిక్యాలరావు మా అన్నయ్యతో

ఎవరో ఎవరికో తన మంచం దగ్గర నుంచుని చెవుతున్నారు బ్రహ్మానందం యిక వాళ్ళ మాటలు వినదుచుకో లేదు తన ఒక్క చేతినీ తలచుట్టూ చెప్పు కడ్డంగా తిప్పుకున్నాడు

ఆ నాటినుంచి యివ్వైఠి జు తరవాత, ప్రతి రాత్రి పది గంటలనుంచి తెల్లవాసరూము నాలుగుగంటల వరకు— ఆ తలుపుకు యిరవైపుల రెండు భయంకర మానవ జీవాలు తిరుగుతూండేవి

బ్రహ్మానందం యీ వైపునుంచి తలుపు గడియ తీద్దామని దగ్గరదాకా వెళ్ళి తన విక్రత ముఖాన్ని తలచుకొని వెనక్కి తిరిగి వెళ్ళేవాడు

శశిశేఖ ఆ వైపునుంచి గొళ్ళేం తీద్దామని దగ్గరదాకా వచ్చి తన ఒడ్డి కంటినీ, కోత పుట్టించే తన ముఖంమీది గుంటల్ని, మచ్చల్ని గుర్తుకు తెచ్చుకుని వెనక్కి తిరిగి వెళ్ళేది

ఆ తలుపు ఎప్పరిచేతా తెరవబడలేదు !

